



دارالعلوم کے شب روز

مولانا حامد الحق حقانی کی تقریب شادی اور دارالعلوم میں ایک تاریخی اجتماع

۳۰ دسمبر مولانا حامد الحق حقانی جو دارالعلوم حقانیہ کے فاضل و مدرس، شیخ الحدیث حضرت مولانا عبدالحق قدس سرہ العزیز کے پوتے اور مولانا سمیع الحق مدظلہ کے بڑے صاحبزادے ہیں کی شادی خانہ آبادی کی تقریب اہتمام پذیر ہوئی حضرت شیخ الحدیث کا وسیع حلقہ تلمذ و ارادت، دارالعلوم حقانیہ کے متعلقین اور خود مولانا سمیع الحق مدظلہ کے جماعتی و سیاسی اور سرپرستہ سے تعلق رکھنے والے رفقاء کے حلقہ کی دست کے پیش نظر دو روز ۲۹-۳۰ دسمبر کو دعوتِ ولیمہ کا اہتمام کیا گیا مخصوص احباب اور سیاسی زعماء و ممبران پارلیمنٹ کے لیے اسلام آباد میں بھی مختصر تقریب کی شکل میں ولیمہ کا اہتمام کیا جاسکتا تھا مگر مولانا سمیع الحق مدظلہ کی خواہش تھی کہ یہ لوگ اسی مناسبت سے دارالعلوم حقانیہ آنے کے لیے سفر کریں اور دارالعلوم کی ہمہ گیر خدمات، شعبوں اور کارکردگی سے آگاہ ہو سکیں اس لیے یہ ولیمہ دارالعلوم کا ایک تاریخی اجتماع قرار پایا۔

۲۸ دسمبر ہی سے ملک بھر سے علماء و مشائخ جماعتی احباب اور دارالعلوم کے فضلاء و متعلقین دارالعلوم آنا شروع ہوئے ۲۹ دسمبر کو ایک علمی دینی اور روحانی منظر تھا ۳۰ دسمبر کو صدر مملکت جناب فاروق احمد خان لغاری سابق صدر عدم اسحاق خان موجود چیئر مین سینٹ و سابق صدر پاکستان جناب وسیم سجاد صاحب سابق و موجودہ دفاعی اور صوبائی وزراء، وزیر اعلیٰ سرحد پیر سید صابر شاہ، وزیر اعلیٰ پنجاب میاں منظور احمد ڈو، عرب اور اسلامی ممالک کے کئی اہم سفارتکار، سابق و موجودہ ممبران اسمبلی و سینٹ، جناب چوہدری شجاعت حسین، جناب سرتاج عزیز جناب اعجاز الحق، مولانا کوثر نیازی، جناب میر افضل خان، وزیر داخلہ جناب نعیم اللہ بابر، سرحد پوزیشن رہنما جناب آفتاب احمد خان شیرپاؤ کئی سیاسی زعماء جناب نواز زہد نصر اللہ خان، مولانا فضل الرحمان افغان رہنما مولانا محمد نبی محمدی، مولانا محمد یونس خالص مولانا جلال الدین حقانی مولانا قریب الرحمان سعید و استاد فرید ناہاں جناب حکمت یار، جناب ضیائی صاحب، نائب استاد برہان الدین ربانی جب کہ خود استاد ربانی صدر افغانستان جناب حکمت یار صاحب وزیر اعظم افغانستان جناب سیاف صاحب اور جناب صدیق اللہ چکری وزیر اطلاعات نے آنے کا پختہ عزم کر رکھا تھا اور ان کی آمد کی اطلاع بھی تھی مگر اچانک جنگ چھڑ جانے کی وجہ

سے انہوں نے نائین کو بھیج دیا۔ صحافیوں، دانشوروں، الغرض حزب اختلاف اور حزب اقتدار کے اکثر مقتدر شخصیات کی آمد سے دارالعلوم مختلف شخصیات کا بہترین سنگم ہونے کا منظر پیش کر رہا تھا جو ہر لحاظ سے دیدنی تھا۔

ارباب اقتدار، حزب اختلاف اور دینی قوتوں کے قائدین نے جدید نو تعمیر شدہ سینما ہال میں ایک دسترخوان پر بیٹھ کر ایک ساتھ کھانا کھایا پھر سب نے جامعہ دارالعلوم حقانیہ کی جامع مسجد میں دارالعلوم کے مہتمم مولانا سمیع الحق مدظلہ کی امامت میں نماز جمعہ ادا کی انہی صفوں میں صدر مملکت ارکان حکومت، ایگزیکٹو لیڈروں اور سیاسی زعماء بیرونی سفارتکاروں کے ساتھ علماء، مشائخ، اساتذہ، طلبہ اور عامۃ المسلمین نے بھی اکٹھی نماز پڑھی بارگاہِ مہدیّت میں محمود ایاز کی سر بسجود تھی۔

مولانا سمیع الحق مدظلہ کی دعوتِ دہلیہ میں حکمت و دینی مصلحت کا سب سے اہم اور مفید ترین پہلو ایک یہ بھی تھا کہ صدر مملکت اور ارکان حکومت، ایک دینی مدرسہ، ایک دارالعلوم، علماء و مشائخ اور زہاد و فقہاء کے جھونپڑے میں تشریف لائے اور بقولِ امام بخاری نعم الامیر علی باب الفقیر کا منظر تھا، ارباب حکومت و سیاست، نے دارالعلوم حقانیہ کے تمام شعبہ جات، تاریخ و کردار، نصابِ تعلیم، نظام تربیت، اہداف اور مستقبل کے ممکن لائحہ عمل کو قریب سے دیکھا اور اس کے سمجھنے میں دلچسپی لی۔ ملک و بیرون ملک کے طلبہ اور اساتذہ و علماء کی زیارت و ملاقات اور باہمی تبادلہ خیال سے علمی و دینی استفادہ کی ندی جوں جوں میں یہاں کے علماء کو محمد اللہ تبلیغ و تفہیم، اظہار حق، اور اعلا کلمۃ اللہ کا خوب خوب موقع ملا مسٹر اور علی کی تفریق، حکمرانوں، جدید تعلیم یافتہ طبقہ اور علماء کے درمیان کے بعد اور طویل فاصلوں کا ازالہ ہوا جس سے یقیناً ملکی استحکام، اور اسلامی سیاست کے غالب رجحان کی پیش رفت ہوئی اسلام نظام کی ترویج اور نفاذ میں ایسے مراحل ضروری اور بعض حالات میں ناگزیر ہوتے ہیں۔

تقریبِ ختمِ بخاری

(۶ جنوری) جامع مسجد دارالعلوم حقانیہ میں ختمِ بخاری کی تقریب منعقد ہوئی حسبِ معمول پہلے سے کسی باقاعدہ اعلان اور اطلاع کے بغیر ایک عظیم علمی و دینی اور روحانی اجتماع منعقد ہوا اس موقع پر ساڑھے تین سو سے زائد فضلاء اور اس سال حفظ القرآن مکمل کرنے والے بیسیوں حفاظ کرام کی دستار بندی کی گئی اجتماع میں دارالعلوم کے اکابر علماء و مشائخ اور اساتذہ و طلبہ کے علاوہ فارغ التحصیل ہونے والے فضلاء کے اقرباء و متعلقین اور سزاہوں کی تعداد میں عامۃ المسلمین نے شرکت کی ۵ جنوری کو رات گئے تک دو دراز علاقوں سے علماء، طلبہ، مشائخ اور فضلاء کے متعلقین و فوڈ ڈرفوڈ کی شکل میں آنے رہے دارالعلوم کے مہتمم حضرت مولانا سمیع الحق مدظلہ نے دیگر اساتذہ کرام کی محبت میں رات کو تمام ہاسٹلوں، درگاہوں اور جدید سینما ہال میں خود تشریف سے جا کر آنے (بقیہ صفحہ نمبر ۳۵ پر)